



Dokument ta' sessjoni

B9-0233/2023

29.3.2023

MOZZJONI GĦAL RIŻOLUZZJONI

imressqa wara l-mistoqsija għal twegiba orali B9-0000/2023

skont l-Artikolu 136(5) tar-Regoli ta' Proċedura

Lejn settur tal-algi tal-UE b'saħħtu u sostenibbli
(2023/2547(RSP))

Pierre Karleskind
f'isem il-Kumitat għas-Sajd

**Rizoluzzjoni tal-Parlament Ewropew “Lejn settur tal-algi tal-UE b’sahħtu u sostenibbli”
(2023/2547(RSP))**

Il-Parlament Ewropew,

- wara li kkunsidra l-komunikazzjonijiet tal-Kummissjoni dwar il-“Patt Ekoloġiku Ewropew” (COM(2019)0640), l-“Istrateġija mill-Għalqa sal-Platt” (COM(2020)0381) u l-“Ekonomija blu sostenibbli” (COM(2021)0240),
 - wara li kkunsidra r-rizoluzzjonijiet tiegħu dwar it-tliet komunikazzjonijiet tal-Kummissjoni msemmija hawn fuq^{1, 2, 3},
 - wara li kkunsidra l-komunikazzjoni tal-Kummissjoni dwar “Linji gwida strateġiċi għal akkwakultura tal-UE li tkun aktar sostenibbli u kompetittiva għall-perjodu bejn l-2021 u l-2030” (COM(2021)0236),
 - wara li kkunsidra r-rizoluzzjoni tiegħu tal-4 ta’ Ottubru 2022 dwar l-impenn favur akkwakultura sostenibbli u kompetittiva fl-UE: it-triq ’il quddiem⁴,
 - wara li kkunsidra l-mistoqsija lill-Kummissjoni dwar “Lejn settur tal-algi tal-UE b’sahħtu u sostenibbli” (O-000015/2023 – B9-0000/2023),
 - wara li kkunsidra l-Artikoli 136(5) u 132(2) tar-Regoli ta’ Proċedura tiegħu,
 - wara li kkunsidra l-mozzjoni għal rizoluzzjoni tal-Kumitat għas-Sajd,
1. Jilqa’ l-komunikazzjoni tal-Kummissjoni bit-titolu “Lejn settur tal-algi tal-UE b’sahħtu u sostenibbli” (COM(2022)0592) u jaqbel li hemm potenzjal mhux sfruttat f’dan is-settur; jirrimarka li, filwaqt li d-domanda ġenerali għall-algi hija mistennija tiżdied fis-snin li ġejjin, jistgħu jinholqu 85 000 impjeg addizzjonali fl-UE jekk tinkiseb iż-żieda prevista fil-produzzjoni tal-algi;
 2. Jilqa’ l-oġġettiv li jiġu żviluppati swieq għall-applikazzjonijiet tal-algi tal-ikel u mhux tal-ikel u li dawn isiru aċċessibbli għall-pubbliku ġenerali; jenfasizza li l-algi jistgħu jintużaw ukoll għall-għalf tal-annimali u tal-ħut, għall-farmaċewtiċi, għall-imballaġġ, għall-kożmetiċi u għall-bijofjuwils, fost skopijiet oħra;
 3. Jirrimarka li s-settur jeħtieġ li jiżviluppa b’mod li ma jaffettwax l-ekwilibriju tal-ekosistemi tal-baħar u għandu jevita li jirrepeti l-istess żbalji ambjentali li saru qabel fuq

¹ Rizoluzzjoni tal-Parlament Ewropew tal-15 ta’ Jannar 2020 dwar il-Patt Ekoloġiku Ewropew, ĠU C 270, 7.7.2021, p. 2.

² Rizoluzzjoni tal-Parlament Ewropew tal-20 ta’ Ottubru 2021 dwar Strateġija “Mill-Għalqa sal-Platt” għal sistema tal-ikel ġusta, tajba għas-saħħa u favur l-ambjent, ĠU C 184, 5.5.2022, p. 2.

³ Rizoluzzjoni tal-Parlament Ewropew tat-3 ta’ Mejju 2022 lejn ekonomija blu sostenibbli fl-UE: ir-rwol tas-setturi tas-sajd u tal-akkwakultura, ĠU C 465, 6.12.2022, p. 2.

⁴ Testi adottati, P9_TA(2022)0334.

l-art;

4. Jissottolinja li settur tal-algi tal-UE li qed jikber jista' jikkontribwixxi għall-kisba tal-obiettivi tal-UE f' termini tal-iżvilupp ta' ekonomija blu, li mhux biss jipprovdi lna prodotti u materjal tal-ikel godda b'livell baxx ta' emissjonijiet tal-karbonju, iżda jikkontribwixxi wkoll għas-servizzi tal-ekosistema bħas-sekwestru tal-karbonju u l-assorbiment tan-nutrijenti, kif ukoll inaqas it-tniġġis, u b'hekk jikkontribwixxi għar-rigenerazzjoni tal-ekosistemi kostali tagħna; jemma, f'dan ir-rigward, li jehtieg li jiġu mobilizzati aktar fondi tal-UE għal skopijiet ta' riċerka;
5. Jirrimarka li l-algi u l-mikroalgi jistgħu jirrapprezentaw sors komplementari importanti ta' proteina fil-produzzjoni sostenibbli tal-ikel u fis-sigurtà globali tal-ikel, kif enfasizzat fl-istrateġija "Mill-Għalqa sal-Platt", u jistieden lill-Kummissjoni tqis dan il-potenzjal mhux sfruttat fir-rieżami tagħha tal-politika tal-UE dwar il-proteini;
6. Jinnota li l-komunikazzjoni tidentifika żoni vasti fl-Ewropa adattati għall-kultivazzjoni tal-makroalga; jirrikonoxxi l-htieġa li l-Istati Membri jintegraw il-kultivazzjoni tal-algi fil-pjanijiet spazjali nazzjonali jew reġjonali tagħhom skont id-Direttiva għall-ippjanar tal-ispazju marittimu⁵;
7. Jemma li jehtieg li jsir aktar biex tingħata aktar informazzjoni dwar il-metodi ta' produzzjoni tal-algi u l-kundizzjonijiet tas-suq, u huwa mehtieg qafas ta' politika aktar koeziv sabiex jitnaqqsu l-ostakli li jxekklu t-tkabbir tas-settur tal-algi; jenfasizza l-htieġa għal aktar riċerka sabiex jiġi massimizzat il-potenzjal tas-settur biex jikkontribwixxi b'mod pożittiv għall-ambjent, kemm f' termini ta' mitigazzjoni tat-tibdil fil-klima kif ukoll bħala bjar tal-karbonju blu;
8. Jitlob qafas regolatorju aktar koerenti għas-settur, li jhegġeg lill-Istati Membri jistabbilixxu "punti uniċi ta' servizz" għall-atturi interessati li jibdeu jew jespandu l-operazzjonijiet tal-algakultura;
9. Jilqa' l-azzjonijiet previsti tal-Kummissjoni biex tiżviluppa standards għal tipi differenti ta' prodotti bbażati fuq l-algi u l-impenn tagħha li tiżviluppa sett ta' għodod gdid għall-bdiewa tal-algi; jilqa' bl-istess mod l-intenzjoni li tiġi żviluppata gwida speċifika biex jiġi promoss l-ikkomplementar tal-għalf ibbażat fuq il-ħut b'għalf ibbażat fuq l-algi; jilqa' l-proposta li jiġu ffinanzjati proġetti pilota għas-sajjieda li jfittxu li jiżviluppaw il-kultivazzjoni tal-makroalga;
10. Iqis li d-diversifikazzjoni tal-introjtu u l-holqien ta' opportunitajiet godda għall-komunitajiet kostali meta jiżviluppaw il-biedja fl-oċeani għandhom jitqiesu li jikkomplementaw b'mod pożittiv il-prattiki tas-sajd sostenibbli;
11. Jilqa' l-intenzjoni li jitwettqu attivitajiet ta' sensibilizzazzjoni sabiex jizdied l-għarfien tal-konsumaturi dwar prodotti bbażati fuq l-algi; jinnota li l-pjattaforma EU4Ocean tista', b'mod kongunt mal-Istati Membri, tqajjem kuxjenza fl-iskejjel u fl-universitajiet dwar il-potenzjal tal-ekonomija blu;

⁵ Id-Direttiva 2014/89/UE tal-Parlament Ewropew u tal-Kunsill tat-23 ta' Lulju 2014 li tistabbilixxi qafas għal ippjanar tal-ispazju marittimu, GU L 257, 28.8.2014, p. 135.

12. Jistieden lill-Kummissjoni ttiprovdi finanzjament adegwat għas-settur tal-almi tal-UE, u lill-Istati Membri jkomplu jinkoraggixxu l-promozzjoni tal-almakultura u jiffaċilitaw l-użu u l-iżvilupp tal-almi bħala ikel u għalf, b'mod partikolari billi jimplementaw proċessi ta' awtorizzazzjoni aktar rapidi, mingħajr ma jittraskuraw speċijiet oħra mrobbija fl-akkwakultura;
13. Jilqa' l-intenzjoni tal-Kummissjoni li ttipprezenta inizjattiva speċifika biex tappoġġa l-konsum tal-almi fl-UE;
 - o
 - o o
14. Jagħti iġstruzzjonijiet lill-President tiegħu biex tgħaddi din ir-riżoluzzjoni lill-Kummissjoni.